

Íslendingar á skúlabonk í Føroyum



Fýra av umboðunum fyri íslenskar orku-vinnu- og umhvørvismyndugleikar her stódd á oljuráðstevnu í Norðurlandahúsinum.

Mynd Jan Müller



Petur Ørn Sverrisson frá íslenska ídnaðarmálaráðnum her saman við Súsanna Sørensen frá Oljufyriritingini á Oljuráðstevnunni týsdagin.

Mynd Jan Müller

Føroysku royndirnar at bjóða út øki til oljuleiting og framleiðslu skulu nú koma íslendingum til hjálpar. Seks umboð fyri íslenskar orku- og vinnumyndugleikar sita í hesi løtu á skúlabonki á Oljufyriritingini. Fyrsta loyvirunda í Íslandi verður í 2007

KUNNINGARTILTAK

Jan Müller
 jan@sosialurin.fo

Millum luttakararnar á oljuráðstevnunni í Norðurlandahúsinum týsdagin, “Offshore Faroes” vóru eisini seks umboð fyri íslenskar orku- og vinnumyndugleikar. Ein teirra helt fyrilestur um íslenska orkupolitikkinn. Men høvuðsrindini hjá íslensku grannum okkara í Føroyum í hesum døgum eru at kunna seg um føroyskir royndirnar í oljuvinnuni, her fyrst og fremst hvussu føroyingar hava sett saman útbjóðingina av landgrunninum. Teir seks íslendingarnir fara allan mikudagin og hósdagin at sita á skúlabonki

á Oljufyriritingini, har ein hópur av føroyskum serfrøðingum og fakfólki fara at greiða frá okkara royndum á oljuøkinum.

Petur Ørn Sverrisson, sum starvst í íslenska handilis- og ídnaðarmálaráðnum er sera fegin um, at føroyingar hava tikið so væl ímóti teimum. Endamálið við hesi kunningarferðini er rætt og slætt at skapa sær eitt gott grundarlag undir teirri fyrstu útbjóðingini av landgrunninum til oljuleiting.

Fólkini koma úr ídnaðarmálaráðnum, orkustýrinum og umhvørvismálaráðnum. -Vit eru komin higar fyri at læra frá tykkara royndum í útbjóðing til at leita eftir olju. Vit hava gott samstarv við føroyskar orkumyndugleikar og hetta er so eitt framhald av tí samvinnuni, har vit kunnu lata hvørjum øðrum kunnleika og royndir.

Uppá fyrispurning hví teir ikki heldur fara til lond, sum hava rikið oljuvinnu í mong ár so sum Ongland og Noreg sigur Petur Sverrisson, at føroyingar hava eina rættliga nýggja skipan, og landið er heldur ikki so stórt. Tað ger, at tørvurin á fólki til at taka sær av hesum er ikki so stórir heldur. -Vit hava eisini lagt merki til, tykkara máti at handfara hesi málini